
Devaih Kritam 07 Shiva Stotram

देवैः कृतं ७ शिवस्तोत्रम्

Document Information



Text title : Devaih Kritam 07 Shiva Stotram

File name : devaiHkRRitaM07shivastotram.itx

Category : shiva, lingapurANa, stotra

Location : doc_shiva

Proofread by : PSA Easwaran

Description/comments : lingapurANa | uttarabhAga | adhyAya 18/1-39||

Latest update : October 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 12, 2024

sanskritdocuments.org

દેવૈઃ કૃતં ૭ શિવસ્તોત્રમ્



દેવા ઊચુઃ ।

ય એષ ભગવાન્ રુદ્રો બ્રહ્મવિષ્ણુમહેશ્વરાઃ ।

સ્કન્દશ્ચાપિ તથા ચેન્દ્રો ભુવનાનિ ચતુર્દશ ।

અશ્વિનૌ ગ્રહતારાશ્ચ નક્ષત્રાણિ ચ ખં દિશઃ ॥ ૧ ॥

ભૂતાનિ ચ તથા સૂર્યઃ સોમશ્ચાષ્ટૌ ગ્રહાસ્તથા ।

પ્રાણઃ કાલો યમો મૃત્યુરમૃતઃ પરમેશ્વરઃ ॥ ૨ ॥

ભૂતં ભવ્યં ભવિષ્યથ્ય વર્તમાનં મહેશ્વરઃ ।

વિશ્વં કૃત્સ્નં જગત્સર્વં સત્યં તસ્મૈ નમો નમઃ ॥ ૩ ॥

ત્વમાદૌ ચ તથા ભૂતો ભૂર્ભુવઃ સ્વસ્તથૈવ ચ ।

અન્તે ત્વં વિશ્વરૂપોઽસિ શીર્ષં તુ જગતઃ સદા ॥ ૪ ॥

બ્રહ્મૈકસ્ત્વં દ્વિત્રિધાર્થમધશ્ચ ત્વં સુરેશ્વરઃ ।

શાન્તિશ્ચ ત્વં તથા પુષ્ટિસ્તુષ્ટિશ્ચાપ્યહુતં હુતમ્ ॥ ૫ ॥

વિશ્વં ચૈવ તથાઽવિશ્વં દત્તં વાઽદત્તમીશ્વરમ્ ।

કૃતં ચાપ્યકૃતં દેવં પરમપ્યપરં ધ્રુવમ્ ।

પરાયાણં સતાં ચૈવ હ્યસતામપિ શકુરમ્ ॥ ૬ ॥

અપામ સોમમમૃતા અભૂમાગન્મ જ્યોતિરવિદામ દેવાન્ ।

કિં નૂનમસ્માન્કૃણવદરાતિઃ કિમુ ધૂર્તિરમૃતં મર્ત્યસ્ય ॥ ૭ ॥

એતજજગદ્ધિતં દિવ્યમક્ષરં સૂક્ષ્મમવ્યયમ્ ॥ ૮ ॥

પ્રાજાપત્યં પવિત્રં ચ સૌમ્યમગ્રાહ્યમવ્યયમ્ ।

અગ્રાહ્યેણાપિ વા ગ્રાહ્યં વાયવ્યેન સમીરણઃ ॥ ૯ ॥

સૌમ્યેન સૌમ્યં ગ્રસતિ તેજસા સ્વેન લીલયા ।

તસ્મૈ નમોઽપસંહર્ત્રે મહાગ્રાસાય શૂલિને ॥ ૧૦ ॥

હૃદિસ્થા દેવતાઃ સર્વા હૃદિ પ્રાણે પ્રતિષ્ઠિતાઃ ।
 હૃદિ ત્વમસિ યો નિત્યં તિસ્તો માત્રાઃ પરસ્તુ સઃ ॥ ૧૧ ॥
 શિરશ્ચોત્તરતશ્ચૈવ પાદૌ દક્ષિણતસ્તથા ।
 યો વૈ ચોત્તરતઃ સાક્ષાત્સ ઓઙ્કારઃ સનાતનઃ ॥ ૧૨ ॥
 ઐં કારો યઃ સ એવેહ પ્રણવો વ્યાપ્ય તિષ્ઠતિ ।
 અનન્તસ્તારસૂક્ષ્મં ચ શુક્લં વૈદ્યુતમેવ ચ ॥ ૧૩ ॥
 પરં બ્રહ્મા સ ઈશાન એકો રુદ્રઃ સ એવ ચ ।
 ભવાન્મહેશ્વરઃ સાક્ષાન્મહાદેવો ન સંશયઃ ॥ ૧૪ ॥
 ઊર્ધ્વમુન્નામયત્યેવ સ ઓઙ્કારઃ પ્રકીર્તિતઃ ।
 પ્રાણાનવતિ યસ્તસ્માત્ પ્રણવઃ પરિકીર્તિતઃ ॥ ૧૫ ॥
 સર્વં વ્યાપ્નોતિ યસ્તસ્માત્સર્વવ્યાપી સનાતનઃ ।
 બ્રહ્મા હરિશ્ચ ભગવાનાદ્યન્તં નોપલબ્યવાન્ ॥ ૧૬ ॥
 તથાન્યે ચ તતોઽનન્તો રુદ્રઃ પરમકારણમ્ ।
 યસ્તારયતિ સંસારાત્તાર ઇત્યભિધીયતે ॥ ૧૭ ॥
 સૂક્ષ્મો ભૂત્વા શરીરાણિ સર્વદા હ્યધિતિષ્ઠતિ ।
 તસ્માત્સૂક્ષ્મઃ સમાખ્યાતો ભગવન્નીલલોહિતઃ ॥ ૧૮ ॥
 નીલશ્ચ લોહિતશ્ચૈવ પ્રધાનપુરુષાન્વયાત્ ।
 સ્કન્દતેઽસ્ય યતઃ શુક્રં તથા શુક્રમપૈતિ ચ ॥ ૧૯ ॥
 વિદ્યોતયતિ યસ્તસ્માદ્વૈદ્યુતઃ પરિગીયતે ।
 બૃહત્વાદ્બૃહણવાચ્ય બૃહતે ચ પરાપરે ॥ ૨૦ ॥
 તસ્માદ્બૃહતિ યસ્માદ્ધિ પરં બ્રહ્મેતિ કીર્તિતમ્ ।
 અદ્વિતીયોઽથ ભગવાંસ્તુરીયઃ પરમેશ્વરઃ ॥ ૨૧ ॥
 ઈશાનમસ્ય જગતઃ સ્વર્દૃશાં ચક્ષુરીશ્વરમ્ ।
 ઈશાનમિન્દ્રસૂરયઃ સર્વેષામપિ સર્વદા ॥ ૨૨ ॥
 ઈશાનઃ સર્વવિદ્યાનાં યત્તદીશાન ઉચ્યતે ।
 યદીક્ષતે ચ ભગવાન્નિરીક્ષ્યમિતિ ચાણ્યા ॥ ૨૩ ॥
 આત્મજ્ઞાનં મહાદેવો યોગં ગમયતિ સ્વયમ્ ।
 ભગવાંશ્ચોચ્યતે દેવો દેવદેવો મહેશ્વરઃ ॥ ૨૪ ॥

સર્વાલ્લોકાન્ ક્રમેણૈવ યો ગૃહ્ણતિ મહેશ્વરઃ ।

વિસૃજત્યેષ દેવેશો વાસયત્યપિ લીલયા ॥ ૨૫ ॥

એષો હિ દેવઃ પ્રદિશોઽનુસર્વાઃ પૂર્વો હિ જાતઃ સ ઉ ગર્ભે અન્તઃ ।

સ એવ જાતઃ સ જનિષ્યમાણઃ પ્રત્યઙ્મુખાસ્તિષ્ઠતિ સર્વતોમુખઃ ॥ ૨૬ ॥

ઉપાસિતવ્યં યત્નેન તદેતત્સદ્ભિરવ્યયમ્ ।

યતો વાયો નિવર્તન્તે હ્યપ્રાપ્ય મનસા સહ ॥ ૨૭ ॥

તદગ્રહણમેવેહ યદ્વાગ્વદતિ યત્રતઃ ।

અપરં ચ પરં વેતિ પરાયણમિતિ સ્વયમ્ ॥ ૨૮ ॥

વદન્તિ વાયઃ સર્વજ્ઞઃ શકુરં નીલલોહિતમ્ ।

એષ સર્વો નમસ્તસ્મૈ પુરુષઃ પિન્ડગલઃ શિવઃ ॥ ૨૯ ॥

સ એષ સ મહારુદ્રો વિશ્વં ભૂતં ભવિષ્યતિ ।

ભુવનં બહુધા જાતં જાયમાનમિતસ્તતઃ ॥ ૩૦ ॥

હિરણ્યબાહુર્ભગવાન્ હિરણ્યપતિરીશ્વરઃ ।

અમ્બિકાપતિરીશાનો હેમરેતા વૃષધ્વજઃ ॥ ૩૧ ॥

ઉમાપતિર્વિરૂપાક્ષો વિશ્વસૃગ્વિશ્વવાહનઃ ।

બ્રહ્માણં વિદધે યોઽસૌ પુત્રમગ્રે સનાતનમ્ ॥ ૩૨ ॥

પ્રહિણોતિ સ્મ તસ્યૈવ જ્ઞાનમાત્રપ્રકાશકમ્ ।

તમેકં પુરુષં રુદ્રં પુરુહૂતં પુરુષ્ટુતમ્ ॥ ૩૩ ॥

બાલાગ્રમાત્રં હૃદયસ્ય મધ્યે વિશ્વં દેવં વહ્નિરૂપં વરેણ્યમ્ ।

તમાત્મસ્થં યેઽનુપશ્યન્તિ ધીરાસ્તેષાં શાન્તિઃ શાશ્વતી નેતરેષામ્ ॥ ૩૪ ॥

મહતો યો મહીયાંશ્ચ હ્યણોરપ્યણુરવ્યયઃ ।

ગુહાયાં નિહિતશ્ચાત્મા જન્તોરસ્ય મહેશ્વરઃ ॥ ૩૫ ॥

વેશ્મભૂતોઽસ્ય વિશ્વસ્ય કમલસ્થો હૃદિ સ્વયમ્ ।

ગહ્વરં ગહનં તત્સ્થં તસ્માન્તશ્ચોર્ધ્વતઃ સ્થિતઃ ॥ ૩૬ ॥

તત્રાપિ દર્શ્યં ગગનમોઢુરં પરમેશ્વરમ્ ।

બાલાગ્રમાત્રં તન્મધ્યે ઋતં પરમકારણમ્ ॥ ૩૭ ॥

સત્યં બ્રહ્મ મહાદેવં પુરુષં કૃષ્ણપિન્ડગલમ્ ।

ઉર્ધ્વરતેસમીશાનં વિરૂપાક્ષમજોદ્ભવમ્ ॥ ૩૮ ॥

અધિતિષ્ઠતિ યોનિં યો યોનિં વાયૈક ઈશ્વરઃ ।

દેહું પચ્યવિધં યેન તમીશાનં પુરાતનમ્ ॥ ૩૯ ॥

ઇતિ શ્રીલિંગમહાપુરાણે ઉત્તરભાગે અષ્ટાદશાધ્યાયાન્તર્ગતં

દેવૈઃ કૃતં શિવસ્તોત્રં સમાપ્તમ્ ।

લિંગપુરાણ । ઉત્તરભાગ । અધ્યાય ૧૮/૧-૩૯ ॥

lingapurANa . uttarabhAga . adhyAya 18/1-39..

Proofread by PSA Easwaran

Devaih Kritam 07 Shiva Stotram

pdf was typeset on October 12, 2024

Please send corrections to sanskrit@cheerful.com

